



ສາທາລະນາລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງການເງິນ

ຄັງເງິນແຫ່ງຊາດ

ເລກທີ 4926 / ຄງຊ

ນະຄອນຫຼວງວຽງຈັນ, ວັນທີ 08 ຕຸລາ 2021

ຂໍ້ຕົກລົງ

ວ່າດ້ວຍ ການແບ່ງຄວາມຮັບຜິດຊອບ ນຳພາ-ຊີ້ນຳ ການຈັດຕັ້ງປະຕິບັດແຜນດຳເນີນງານ ກ່ຽວກັບການຜັນຂະຫຍາຍ ຄຳສັ່ງ ວ່າດ້ວຍ ການເພີ່ມທະວີການຄຸ້ມຄອງ ແລະ ຕ້ານການຮົ່ວໄຫຼ ຂອງລາຍຮັບ ງົບປະມານ ໄລຍະ 3 ປີ (2021-2023)

- ອີງຕາມ ຂໍ້ຕົກລົງວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງຄັງເງິນແຫ່ງຊາດ ສະບັບເລກທີ 2057/ກງ, ລົງວັນທີ 29 ເມສາ 2021;
- ອີງຕາມ ຄຳສັ່ງ ວ່າດ້ວຍ ການເພີ່ມທະວີການຄຸ້ມຄອງ ແລະ ຕ້ານການຮົ່ວໄຫຼຂອງລາຍຮັບງົບປະມານ ສະບັບເລກທີ 18/ນຍ, ລົງວັນທີ 16 ກັນຍາ 2021;
- ອີງຕາມ ແຜນດຳເນີນງານກ່ຽວກັບ ການຜັນຂະຫຍາຍ ຄຳສັ່ງ ວ່າດ້ວຍ ການເພີ່ມທະວີການຄຸ້ມຄອງ ແລະ ຕ້ານການຮົ່ວໄຫຼ ຂອງລາຍຮັບງົບປະມານ ໄລຍະ 3 ປີ (2021-2023) ສະບັບເລກທີ 4741/ຄງຊ, ລົງວັນທີ 28 ກັນຍາ 2021.

ຫົວໜ້າຄັງເງິນແຫ່ງຊາດ ຕົກລົງ:

ມາດຕາ 01 : ເຫັນດີ ແບ່ງຄວາມຮັບຜິດຊອບ ນຳພາ-ຊີ້ນຳ ການຈັດຕັ້ງປະຕິບັດແຜນດຳເນີນງານ ກ່ຽວກັບການ ຜັນຂະຫຍາຍ ຄຳສັ່ງ ວ່າດ້ວຍ ການເພີ່ມທະວີການຄຸ້ມຄອງ ແລະ ຕ້ານການຮົ່ວໄຫຼ ຂອງລາຍຮັບ ງົບປະມານ ໄລຍະ 3 ປີ (2021-2023) ພາຍໃນຄະນະນຳຄັງເງິນແຫ່ງຊາດ ມີດັ່ງນີ້:

1. ທ່ານ ນາງ ວັນພອນ ພິມມະສອນ, ຫົວໜ້າຄັງເງິນແຫ່ງຊາດ ຮັບຜິດຊອບ ດັ່ງນີ້:

ຊີ້ນຳລວມຮອບດ້ານວຽກງານທັງໝົດ, ຕົກລົງ ແລະ ຕັດສິນ ທຸກການເຄື່ອນໄຫວວຽກງານ ຕາມ ແຜນດຳເນີນງານ ກ່ຽວກັບການຜັນຂະຫຍາຍ ຄຳສັ່ງ ວ່າດ້ວຍ ການເພີ່ມທະວີການຄຸ້ມຄອງ ແລະ ຕ້ານການ ຮົ່ວໄຫຼ ຂອງລາຍຮັບງົບປະມານ ໄລຍະ 3 ປີ (2021-2023) ສະບັບເລກທີ 4741/ຄງຊ, ລົງວັນທີ 28 ກັນຍາ 2021 ແລະ ລົງເລິກຊີ້ນຳ ການເສີຍແຜ່ ຄຳສັ່ງຂອງ ທ່ານນາຍົກລັດຖະມົນຕີ ສະບັບເລກທີ 18/ນຍ, ລົງວັນທີ 16 ກັນຍາ 2021 ວ່າດ້ວຍ ການເພີ່ມທະວີການຄຸ້ມຄອງ ແລະ ຕ້ານການຮົ່ວໄຫຼຂອງ ລາຍຮັບ ງົບປະມານແຫ່ງລັດ ໃຫ້ພະນັກງານ-ລັດຖະກອນຄັງເງິນແຫ່ງຊາດ ໃຫ້ມຄວາມຮັບຮູ້ເຂົ້າໃຈຢ່າງເລິກເຊິງ.

2. ທ່ານ ໜູເຊີຍ ພິມສິຈັນ, ຮອງຫົວໜ້າຄັງເງິນແຫ່ງຊາດ ຮັບຜິດຊອບ ດັ່ງນີ້:

ຈັດຕັ້ງຜັນຂະຫຍາຍ ແລະ ປະຕິບັດ ການເຄື່ອນໄຫວວຽກງານ ຕາມແຜນດຳເນີນງານ ກ່ຽວກັບການ ຜັນຂະຫຍາຍ ຄຳສັ່ງ ວ່າດ້ວຍ ການເພີ່ມທະວີການຄຸ້ມຄອງ ແລະ ຕ້ານການຮົ່ວໄຫຼ ຂອງລາຍຮັບງົບປະມານ ໄລຍະ 3 ປີ (2021-2023) ສະບັບເລກທີ 4741/ຄງຊ, ລົງວັນທີ 28 ກັນຍາ 2021 ແລະ ລົງເລິກຊີ້ນຳ ວຽກງານ ດັ່ງນີ້:

- 1) ບັບປຸງ ແລະ ພັດທະນາລະບົບການຄຸ້ມຄອງຂໍ້ມູນຂ່າວສານການເງິນພາກລັດ ໃນໄລຍະສະເພາະໜ້າ (ໄລຍະ ຂ້າມຜ່ານ) ໂດຍຮ່ວມກັບບໍລິສັດຜູ້ພັດທະນາ ໃນການບັບປຸງລະບົບ GFIS ເປັນລະບົບ GFIS+ ເປັນລະບົບ ເວບເຟັກ ໃຫ້ສາມາດຕິດຕາມ ແລະ ຕອບສະໜອງ ການຄຸ້ມຄອງການເງິນພາກລັດ ພ້ອມທັງສາມາດດຳເນີນ ການເຊື່ອມຕໍ່ໂດຍກົງກັບລະບົບຂໍ້ມູນຂ່າວສານຄັງເງິນ (ລະບົບ RTIS) ໃນຮູບແບບທັນສະໄໝ ເພື່ອໃຫ້ ບັນດາຄັງເງິນແຫ່ງຊາດ, ຄັງເງິນປະຈຳແຂວງ-ເມືອງ ສາມາດຕິດຕາມ ແລະ ຄຸ້ມຄອງລາຍຮັບ-ຈ່າຍ

ງົບປະມານແຫ່ງລັດ ຮັບປະກັນການສ້າງ ແລະ ສະຫຼຸບລາຍງານການຈັດຕັ້ງປະຕິບັດງົບປະມານ ແບບ Auto Real Time ສາມາດເຊື່ອມຕໍ່ ໂດຍກົງກັບລະບົບຄຸ້ມຄອງລາຍຮັບສ່ວຍສາອາກອນ (Tax RIS) ແລະ ລະບົບການແຈ້ງພາສີເປັນລາຍລະອຽດແບບເອເລັກໂຕນິກ (ASYCUDA), ການເຊື່ອມຕໍ່ລະບົບແຈ້ງພາສີປະຕູດຽວ (LNSW) ແລະ ຊຳລະຜ່ານລະບົບທະນາຄານ ເຮັດໃຫ້ການສະຫຼຸບລາຍງານ ມີຄວາມຊັດເຈນ ແລະ ທັນກຳນົດເວລາ;

- 2) ຜົນຂະຫຍາຍລະບົບ RTIS ໃຫ້ສຳເລັດອີກ 40 ເມືອງ, ລວມໃສ່ບັນດາເມືອງທີ່ໄດ້ຈັດຕັ້ງປະຕິບັດໃນປີຜ່ານມາ 65 ເມືອງ; ລວມເປັນທັງໝົດ 105 ເມືອງໃນຂອບເຂດທົ່ວປະເທດ ໂດຍຜົນຂະຫຍາຍຮ່ວມກັບລະບົບ TaxRIS ຂອງຂະແໜງສ່ວຍສາອາກອນ;
- 3) ປັບປຸງລະບົບ RTIS ເພື່ອຮອງຮັບການຕິດຕາມ ແລະ ຄຸ້ມຄອງລາຍຮັບ ແລະ ລາຍຈ່າຍ ງົບປະມານແຫ່ງລັດ ໃຫ້ລວມສູນທຸກແຫຼ່ງເງິນຢູ່ຂັ້ນສູນກາງ ແລະ ຕອບສະໜອງການຈັດສັນ ການແບ່ງຂັ້ນຄຸ້ມຄອງລະຫວ່າງສູນກາງ ແລະ ທ້ອງຖິ່ນ ຢ່າງມີປະສິດຕິພາບ ແລະ ທັນກຳນົດເວລາ;
- 4) ລະບົບທະນາຄານລະບົບ RTIS ເພື່ອຮອງຮັບການແຈ້ງມອບລາຍຮັບບໍລິຫານທາງດ້ານວິຊາການ ເຂົ້າເປັນລາຍຮັບງົບປະມານແຫ່ງລັດ ໂດຍນຳໃຊ້ APP ມືຖື ແລະ ສາມາດດຳເນີນການແຈ້ງມອບລາຍຮັບງົບປະມານຜ່ານລະບົບ TaxRIS ໂດຍກົງ;
- 5) ນຳພາ-ຊີ້ນຳ ຝຶກອົບຮົມ ກ່ຽວກັບ ການຄຸ້ມຄອງ, ນຳໃຊ້ ລະບົບຂໍ້ມູນຂ່າວສານຄັງເງິນ (ລະບົບ RTIS) ເພື່ອຕິດຕາມ, ບັນທຶກບັນຊີ ແລະ ສະຫຼຸບລາຍງານລາຍຮັບ-ລາຍຈ່າຍງົບປະມານ ໃຫ້ພະນັກງານ-ລັດຖະກອນຄັງເງິນປະຈຳແຂວງ-ເມືອງ ໃນຂອບເຂດທົ່ວປະເທດ;
- 6) ຜົນຂະຫຍາຍ, ຕິດຕັ້ງ ແລະ ນຳໃຊ້ ການແຈ້ງລາຍຮັບ ຢູ່ບັນດາຈຸດບໍລິການຮັບເງິນ (ຂະແໜງ ໂຍທາ ແລະ ຊັບພະຍາກອນ) ເພື່ອນຳໃຊ້ໃນການຄຸ້ມຄອງການແຈ້ງ ແລະ ມອບລາຍຮັບງົບປະມານ ລວມທັງລາຍຮັບຈາກຄ່າທຳນຽມ ແລະ ຄ່າບໍລິການ ໃຫ້ຖືກຕ້ອງຕາມນິຕິກຳທີ່ໄດ້ກຳນົດໄວ້ ໂດຍຜ່ານລະບົບ TaxRIS ແລະ ຊຳລະຜ່ານເຄື່ອງມືທັນສະໄໝ ເພື່ອຫັນເປັນເຕັກໂນໂລຊີການສື່ສານແບບໃໝ່ ເປັນຕົ້ນ ລະບົບ Mobile-Banking, M-Money, U-Money ແລະ ອື່ນໆ ໂດຍປະສານສົມທົບກັບຂະແໜງສ່ວຍສາອາກອນ; ໂດຍເລີ່ມການທົດລອງຈັດຕັ້ງປະຕິບັດຢູ່ນະຄອນຫຼວງວຽງຈັນ ແລະ ຜົນຂະຫຍາຍຢູ່ບັນດາແຂວງ ໃນຂອບເຂດທົ່ວປະເທດ;
- 7) ປັບປຸງ ແລະ ຜົນຂະຫຍາຍ ລະບົບ RTIS ເພື່ອນຳໃຊ້ການຄຸ້ມຄອງ, ຕິດຕາມ ລາຍຮັບຄ່າທຳນຽມ ແລະ ຄ່າບໍລິການຕ່າງໆ ຢູ່ບັນດາດ່ານປະເພນີ ທີ່ບໍ່ມີ ສາຂາ ຫຼື ໜ່ວຍບໍລິການ ຂອງທະນາຄານຕັ້ງຢູ່ ໂດຍນຳໃຊ້ຜະລິດ ຕະພັນ U-Money ຂອງບໍລິສັດສະຕາຟິນເທັກ;
- 8) ຕິດຕາມ, ກວດກາ ເພື່ອຕ້ານ ແລະ ສະກັດກັ້ນການສໍ້ລາດບັງຫຼວງ, ການລະເມີດ ກົດໝາຍ ແລະ ລະບຽບການ, ຂໍ້ຫ້າມ ແລະ ວິໄນຂອງ ພະນັກງານ-ລັດຖະກອນ ຂະແໜງຄັງເງິນ.

3. ທ່ານ ນາງ ການ ສິງທາວິງໄຊ, ຮອງຫົວໜ້າຄັງເງິນແຫ່ງຊາດ ຮັບຜິດຊອບ ດັ່ງນີ້:

ຈັດຕັ້ງຜົນຂະຫຍາຍ ແລະ ປະຕິບັດ ການເຄື່ອນໄຫວວຽກງານ ຕາມແຜນດຳເນີນງານ ກ່ຽວກັບການຜົນຂະຫຍາຍ ຄຳສັ່ງ ວ່າດ້ວຍ ການເພີ່ມທະວີການຄຸ້ມຄອງ ແລະ ຕ້ານການຮົ່ວໄຫຼ ຂອງລາຍຮັບງົບປະມານ ໄລຍະ 3 ປີ (2021-2023) ສະບັບເລກທີ 4741/ຄງຊ, ລົງວັນທີ 28 ກັນຍາ 2021 ແລະ ລົງເລິກຊີ້ນຳວຽກງານ ດັ່ງນີ້:

- 1) ຄົ້ນຄວ້າ ສ້າງ ແລະ ປັບປຸງ ຄຳແນະນຳ ວ່າດ້ວຍ ການຄຸ້ມຄອງບັນຊີເງິນຝາກຄັງເງິນ ທີ່ຕິດພັນກັບການຄຸ້ມຄອງລາຍຮັບ ແລະ ປະຕິບັດລາຍຈ່າຍ ທາງດ້ານວິຊາການ; ການຄຸ້ມຄອງແຫຼ່ງເງິນຂອງຫົວໜ່ວຍງົບປະມານຜ່ານລະບົບຄັງເງິນ;
- 2) ກວດກາ, ຊຸກຍູ້ ແລະ ປະສານສົມທົບກັບບັນດາຂະແໜງລາຍຮັບ ແລະ ທະນາຄານທຸລະກິດ ທີ່ໃຫ້ບໍລິການເພື່ອສົມທຽບຕົວເລກການປະຕິບັດລາຍຮັບງົບປະມານ ເພື່ອຮີບຮ້ອນແກ້ໄຂ ແລະ ສະສາງບັນຊີຮັບລໍຖ້າສະສາງ (547) ໃຫ້ສຳເລັດໃນເດືອນ. ກໍລະນີ ມີເນື້ອໃນຊັດເຈນ ແມ່ນບັນທຶກເປັນລາຍຮັບອື່ນ ແລ້ວຈິງດຳເນີນໄລ່ລ່ຽງ ແລະ ດັດແກ້ ຕາມເນື້ອໃນລາຍຮັບໃນທ້າຍເດືອນ;

- 3) ດຳເນີນການກວດກາ ແລະ ສັງລວມຕົວເລກການເຄື່ອນໄຫວບັນຊີເງິນຝາກຄັງເງິນ ບ້ວງລາຍຮັບວິຊາການ ເພື່ອສັງລວມສິ່ງຂະແໜງສ່ວຍສາອາກອນ ແລະ ປະສານຫົວໜ່ວຍງົບປະມານ ເພື່ອດຳເນີນການແຈ້ງມອບ ເປັນລາຍຮັບງົບປະມານໃນແຕ່ລະເດືອນ;
- 4) ຄົ້ນຄວ້າ ສ້າງ ແລະ ບັບປຸງ ຄຳແນະນຳ ວ່າດ້ວຍ ການລະດົມທຶນໄລຍະສັ້ນຜ່ານ ທະນາຄານ ແຫ່ງ ສປປ ລາວ ແລະ ຕະຫຼາດຫຼັກຊັບ;
- 5) ກວດກາ, ຕິດຕາມ ແລະ ໄລ່ລຽງ ບັນດາບັນຊີເງິນຝາກບ້ວງລາຍຮັບວິຊາການ ຂອງບັນດາຫົວໜ່ວຍ ງົບປະມານ ທີ່ມີການເຄື່ອນໄຫວເກີດຂຶ້ນ ແລະ ມີຍອດເຫຼືອເງິນໃນບັນຊີເງິນຝາກຄັງເງິນ ເພື່ອມອບເຂົ້າເປັນ ລາຍຮັບງົບປະມານແຫ່ງລັດ ຕາມແຜນ, ດຳເນີນການປະຕິບັດລາຍຈ່າຍງົບປະມານແຫ່ງລັດ ຕາມຂັ້ນຕອນ ປົກກະຕິ;
- 6) ຕິດຕາມ, ກວດກາ, ສັງລວມ ແລະ ປະສານສົມທົບກັບບັນດາຫົວໜ່ວຍງົບປະມານ, ຄັງເງິນ ປະຈຳທ້ອງຖິ່ນ ແລະ ພາກສ່ວນກ່ຽວຂ້ອງ ເພື່ອຄົ້ນຄວ້າບັບປຸງມາດຕະຖານ ແລະ ວິທີແກ້ໄຂ ບັນດາບັນຫາທີ່ເປັນຂໍ້ຄົງຄ້າງ ທີ່ຕິດພັນກັບບົດບັນທຶກຜົນການກວດສອບ ແຕ່ລະປີ ໃຫ້ທ້ອງຖ່າງລຸດລົງ ແລະ ກ້າວໄປສູ່ການແກ້ໄຂ ສຳເລັດຂາດຕົວ.

4. ທ່ານ ນາງ ຄອນມະນີ ພິມມະສັກ, ຮອງຫົວໜ້າຄັງເງິນແຫ່ງຊາດ ຮັບຜິດຊອບ ດັ່ງນີ້:

ຈັດຕັ້ງຜັນຂະຫຍາຍ ແລະ ປະຕິບັດ ການເຄື່ອນໄຫວວຽກງານ ຕາມແຜນດຳເນີນງານ ກ່ຽວກັບການ ຜັນຂະຫຍາຍ ຄຳສັ່ງ ວ່າດ້ວຍ ການເພີ່ມທະວີການຄຸ້ມຄອງ ແລະ ຕ້ານການຮົ່ວໄຫຼ ຂອງລາຍຮັບງົບປະມານ ໄລຍະ 3 ປີ (2021-2023) ສະບັບເລກທີ 4741/ຄງຊ, ລົງວັນທີ 28 ກັນຍາ 2021 ແລະ ລົງເລິກຊີ້ນຳ ວຽກງານ ດັ່ງນີ້:

- 1) ບັບປຸງ, ຈັດວາງ ແລະ ສັບຊ້ອນ ຜະນັກງານ-ລັດຖະກອນ ຂະແໜງຄັງເງິນ ໃຫ້ຖືກຕ້ອງຕາມຂໍ້ຕົກລົງ ສະບັບ ເລກທີ 2057/ກງ ໂດຍສະເພາະ ຕຳແໜງງານ ຂັ້ນ ຫົວໜ້າ, ຮອງຫົວໜ້າຂະແໜງ ຂອງຄັງເງິນປະຈຳແຂວງ ແລະ ຫົວໜ້າ ຄັງເງິນປະຈຳເມືອງ-ໜ່ວຍງານຄັງເງິນເມືອງ ໃຫ້ສຳເລັດໃນຂອບເຂດທົ່ວປະເທດ;
- 2) ຕິດຕາມ, ແນະນຳ ແລະ ກວດກາ ການຈັດຕັ້ງປະຕິບັດການນຳໃຊ້ລະບົບ RTIS ແລະ ໃບບິນຮັບເງິນຂອງ ຄັງເງິນ ຜ່ານລະບົບທະນາຄານ ເພື່ອຕິດຕາມ ແລະ ຄຸ້ມຄອງລາຍຮັບ ແລະ ລາຍຈ່າຍ ງົບປະມານແຫ່ງລັດ ໃຫ້ລວມສູນທຸກແຫ່ງເງິນຢູ່ຂັ້ນສູນກາງ ແລະ ຕອບສະໜອງການຈັດສັນ ການແບ່ງຂັ້ນຄຸ້ມຄອງລະຫວ່າງ ສູນກາງ ແລະ ທ້ອງຖິ່ນ ໃຫ້ເປັນເອກະພາບໃນຄອບເຂດທົ່ວປະເທດ;
- 3) ຊຸກຍູ້, ຕິດຕາມ ແລະ ແນະນຳ ຄັງເງິນປະຈຳ 9 ເມືອງ ທີ່ຂຶ້ນກັບນະຄອນຫຼວງ ເພື່ອຫັນການແຈ້ງມອບຜ່ານ ລະບົບ TaxRIS ແລະ ຊຳລະຜ່ານລະບົບທະນາຄານ ທັງໝົດ, ເຫລັກເວັບ ແລະ ຢຸດຕິ ການຮັບເງິນເປັນ ເງິນສົດ ທີ່ເປັນຈຳນວນຫລວງຫລາຍ;
- 4) ຊຸກຍູ້, ຕິດຕາມ ແລະ ແນະນຳ ຄັງເງິນປະຈຳເມືອງ ແລະ ໜ່ວຍງານຄັງເງິນເມືອງ ເພື່ອຫັນການແຈ້ງມອບ ຜ່ານລະບົບ TaxRIS ແລະ ຊຳລະຜ່ານລະບົບທະນາຄານ, ສຳລັບ ບັນດາເມືອງທີ່ບໍ່ມີໜ່ວຍບໍລິການຂອງ ທະນາຄານທຸລະກິດ ແມ່ນຫັນມານຳໃຊ້ການບໍລິການຂອງທະນາຄານ ນະໂຍບາຍ ຫລື ຊຳລະຜ່ານເຄື່ອງມື ທັນສະໄໝ ເພື່ອຫັນເປັນເຕັກໂນໂລຊີການສື່ສານແບບໃໝ່ ເປັນຕົ້ນ ລະບົບ Mobile-Banking, M-Money, U-Money ແລະ ອື່ນໆ ເພື່ອຢຸດຕິການຮັບເງິນເປັນເງິນສົດ.

ມາດຕາ 02: ມອບໃຫ້ ບັນດາທ່ານຄະນະນຳຄັງເງິນແຫ່ງຊາດ ທີ່ຖືກມອບໝາຍ ນຳພາ-ຊີ້ນຳ ບັນດາພະແນກການທີ່ ກ່ຽວຂ້ອງຈັດຕັ້ງຜັນຂະຫຍາຍ ແລະ ປະຕິບັດ ການເຄື່ອນໄຫວວຽກງານ ຕາມແຜນດຳເນີນງານ ກ່ຽວກັບ ການຜັນຂະຫຍາຍ ຄຳສັ່ງ ວ່າດ້ວຍ ການເພີ່ມທະວີການຄຸ້ມຄອງ ແລະ ຕ້ານການຮົ່ວໄຫຼ ຂອງລາຍຮັບ ງົບປະມານ ໄລຍະ 3 ປີ (2021-2023) ສະບັບເລກທີ 4741/ຄງຊ, ລົງວັນທີ 28 ກັນຍາ 2021 ໃຫ້ມີ ປະສິດທິຜົນ.

ມາດຕາ 03: ຄະນະນຳຄັງເງິນແຫ່ງຊາດ, ບັນດາພະແນກການທີ່ຂຶ້ນກັບຄັງເງິນແຫ່ງຊາດ ຈົ່ງຮັບຮູ້ ແລະ ຈັດຕັ້ງ ປະຕິບັດ ຕາມເນື້ອໃນຂໍ້ຕົກລົງສະບັບນີ້ ຢ່າງເຂັ້ມງວດ.

ມາດຕາ 04: ຂໍ້ຕົກລົງສະບັບນີ້ ມີຜົນນຳໃຊ້ນັບແຕ່ມີລົງລາຍເຊັນ ເປັນຕົ້ນໄປ.



ຫົວໜ້າຄັງເງິນແຫ່ງຊາດ

ນ.ວັນພອນ ພິມມະສອນ